



ТАТАРСТАН РЕСПУБЛИКАСЫ ЗАКОНЫ

Татарстан Республикасы Бюджет кодексына үзгәрешләр кертү турында

Татарстан Республикасы
Дәүләт Советы тарафыннан
2014 елның 21 апрелендә
кабул ителде

1 статья

Татарстан Республикасы Бюджет кодексына (Татарстан Дәүләт Советы Жыелма басмасы, 2004, № 4 – 5; 2005, № 6 (II өлеш), № 10 (I өлеш), № 12 (IV өлеш); 2006, № 6 (I өлеш), № 12 (I өлеш); 2007, № 8, № 10; 2008, № 8 (III өлеш), № 10 (I өлеш); 2009, № 7 – 8 (I өлеш), № 12 (I өлеш); 2010, № 7 (II өлеш), № 12 (I өлеш); 2011, № 8 (I өлеш), № 11 (I өлеш), № 11 (II өлеш); 2012, № 11 (I өлеш); 2013, № 7, № 10, № 11 (I өлеш) түбәндәге үзгәрешләргә кертергә:

1) 20 статьяда:

а) 1 пунктның икенче абзацын түбәндәге редакциядә баян итәргә:

"дәүләт (муниципаль) хезмәтләре күрсәтүләргә (эшләр башкаруга), моңа дәүләт (муниципаль) ихтыяжларын тәмин итү өчен товарлар, эшләр, хезмәт күрсәтүләр сатып алуға ассигнованиеләр дә керә;"

б) 3 пунктта "субсидияләр" сүзеннән соң "(Татарстан Республикасы дәүләт милкенә капитал төзелеш объектларына яисә Татарстан Республикасы дәүләт милкенә күчемсез милек объектлары сатып алуға капитал салуларны гамәлгә ашыруға субсидияләрдән тыш)" сүзләрен өстәргә;

2) 20¹ статьяны түбәндәге редакциядә баян итәргә:

"20¹ статья. Татарстан Республикасы дәүләт милкенә капитал төзелеш объектларына һәм Татарстан Республикасы дәүләт милкенә күчемсез мөлкәт объектлары сатып алуға капитал салуларны гамәлгә ашыруға бюджет инвестицияләре

1. Татарстан Республикасы бюджетында, Татарстан Республикасы Территориаль мәҗбүри медицина иминияте фонды бюджетында, шул исәптән

дәүләт программалары кысаларында, әлеге статьяның 2 һәм 3 пунктларында күрсәтелгән карарлар нигезендә Татарстан Республикасы дәүләт милкенә капитал төзелеш объектларына яисә Татарстан Республикасы дәүләт милкенә күчемсез мөлкәт объектлары сатып алуга капитал салулар рәвешендә (алга таба – Татарстан Республикасы дәүләт милке объектына капитал салулар) бюджет инвестицияләрен гамәлгә ашыруга бюджет ассигнованиеләре каралырга мөмкин.

Бюджет инвестицияләрен гамәлгә ашыру нәтижәсендә төзелгән капитал төзелеш объектлары яисә бюджет инвестицияләрен гамәлгә ашыру нәтижәсендә Татарстан Республикасы дәүләт милкенә сатып алынган күчемсез мөлкәт объектлары, дәүләт учреждениеләренә һәм дәүләт унитар предприятиеләренә оператив идарә итү хокукындагы төп чаралар бәясен яисә хужалык алып бару хокукына нигезләнгән бу предприятиеләренә устав фондын алга таба арттырып, билгеләнгән тәртиптә оператив идарә итү яисә хужалык алып бару хокукында дәүләт учреждениеләренә, дәүләт унитар предприятиеләренә беркетелә йә Татарстан Республикасы дәүләт казнасы составына кертелә.

2. Татарстан Республикасы дәүләт милке объектларына бюджет инвестицияләре һәм күрсәтелгән объектка бюджет инвестицияләрен әзерләү һәм гамәлгә ашыру турында карарлар кабул итү Татарстан Республикасы Министрлар Кабинеты тарафыннан билгеләнгән тәртиптә башкарыла.

3. Татарстан Республикасы дәүләт учреждениеләренә, Татарстан Республикасы дәүләт унитар предприятиеләренә оператив идарә итү яисә хужалык алып бару хокукындагы Татарстан Республикасы дәүләт милке объектларына бюджет инвестицияләре әзерләү һәм аларны гамәлгә ашыру турында карарлар Татарстан Республикасы Министрлар Кабинеты тарафыннан кабул ителә.

4. Дәүләт заказчылары булып торучы Татарстан Республикасы дәүләт хакимияте органнарына (дәүләт органнарына), Татарстан Республикасы Территориаль мәжбүри медицина иминияте фондының идарә органнарына Татарстан Республикасы дәүләт милке объектларына бюджет инвестицияләрен гамәлгә ашырганда, Татарстан Республикасы дәүләт контрактлары төзү һәм аларны үтәү буенча үзләренә дәүләт заказчысы вәкаләтләрен (билгеләнгән тәртиптә Татарстан Республикасы дәүләт милке объектларын кулланылышка тапшыруга бәйле вәкаләтләрдән тыш), күрсәтелгән органнар исемнән килешүләргә (алга таба – вәкаләтләр тапшыру турында килешү) таянып, түләүсез нигездә күрсәтелгән органнар гамәлгә куючылары функцияләрен һәм вәкаләтләрен башкара торган дәүләт бюджет һәм автоном учреждениеләренә яисә бу органнар Татарстан Республикасы мөлкәт милекчесе хокукын гамәлгә ашыра торган дәүләт унитар предприятиеләренә тапшыру хокукы бирелә.

Вәкаләтләр тапшыру шартлары һәм Татарстан Республикасы дәүләт милке объектларына карата вәкаләтләр тапшыру турында килешүләр төзү тәртибе Татарстан Республикасы Министрлар Кабинеты тарафыннан билгеләнә.

Вәкаләтләр тапшыру турында килешү Татарстан Республикасы дәүләт милкенә берничә капитал төзелеш объектына һәм (яисә) Татарстан Республикасы дәүләт милкенә сатып алына торган берничә күчемсез мөлкәт объектына карата төзелергә мөмкин, анда шул исәптән түбәндәгеләр дә булырга тиеш:

һәр капитал төзелеш объектына яисә күчемсез мөлкәт объектына карата аның әлеге статьяның 2 һәм 3 пунктларында күрсәтелгән карарларга туры килә торган исемен, куәтен, төзелеш (реконструкция, шул исәптән реставрация элементлары белән, техник яктан яңадан жиһазлау) яисә аны сатып алу срокларын, объектның бәясен, шулай ук Татарстан Республикасы дәүләт милке объектына капитал салуларның гомуми күләмен, шул исәптән, Татарстан Республикасы бюджеты акчаларын алучы буларак әлеге пунктның беренче абзацында күрсәтелгән тиешле органга каралган, бу статьяның 2 һәм 3 пунктларында күрсәтелгән карарларга туры килә торган бюджет ассигнованиеләре күләмен күрсәтеп, бюджет инвестицияләрен гамәлгә ашыруның максаты һәм аларның еллар буенча бүленгән күләме;

әлеге пунктның беренче абзацында күрсәтелгән орган исеменнән Татарстан Республикасы дәүләт контрактлары төзү һәм аларны үтәү буенча дәүләт бюджет яисә автоном учреждениесенең, дәүләт унитар предприятиесенең хокукларын һәм бурычларын билгели торган нигезләмәләр;

дәүләт бюджет яисә автоном учреждениесенең, дәүләт унитар предприятиесенең үзенә тапшырылган вәкаләтләрне үтәмәгән яисә тиешенчә үтәмәгән өчен җаваплылыгы;

әлеге пунктның беренче абзацында күрсәтелгән органның вәкаләтләр тапшыру турында төзелгән килешүдә билгеләнгән шартларның дәүләт бюджет яисә автоном учреждениесе, дәүләт унитар предприятиесе тарафыннан үтәлүен тикшереп торучу хокукын билгели торган нигезләмәләр;

дәүләт бюджет яисә автоном учреждениесенең, дәүләт унитар предприятиесенең, бюджет акчаларын алучы буларак, бюджет исәбен алып бару, әлеге пунктның беренче абзацында күрсәтелгән органга бюджет хисаплылыгын төзү һәм тапшыру бурычын билгели торган нигезләмәләр.

Вәкаләтләр тапшыру турында килешүләр әлеге пунктның беренче абзацында күрсәтелгән органна Татарстан Республикасы дәүләт милке объектларына бюджет инвестицияләрен гамәлгә ашыру операцияләрен исәпкә алу өчен Татарстан Республикасы Финанс министрлыгында тапшырылган вәкаләтләр буенча бюджет акчаларын алучының шәхси счетларын ачу өчен нигез булып тора.

5. Татарстан Республикасы дәүләт милкенең капитал төзелеш объектларына бюджет инвестицияләре концессион килешүләр нигезендә гамәлгә ашырылырга мөмкин.

6. Татарстан Республикасы бюджетын, Татарстан Республикасы Территориаль мәҗбүри медицина иминияте фонды бюджетын үтәгәндә, Татарстан Республикасы дәүләт милке объектларына капитал салулар башкаруга субсидияләр бирү турында карар кабул ителгән Татарстан Республикасы дәүләт милке объектларына бюджет инвестицияләре бирү рәхсәт ителми.";

3) түбәндәге эчтәлекле 20^{1,2} статья өстәргә:

"20^{1,2} статья. Татарстан Республикасы дәүләт милке объектларына капитал салуларны башкаруга субсидияләр бирү

1. Татарстан Республикасы бюджетында, Татарстан Республикасы Территориаль мәжбүри медицина иминияте фонды бюджетында дәүләт бюджет һәм автоном учреждениеләренә, дәүләт унитар предприятиеләренә, бу учреждениеләрдә һәм предприятиеләрдә оператив идарә хокукында булган төп чаралар бәясен яисә хужалык алып бару хокукына нигезлэнгән әлегә предприятиеләрнең устав фондын алга таба арттырып, күрсәтелгән учреждениеләр һәм предприятиеләр тарафыннан Татарстан Республикасы дәүләт милке объектларына капитал салуларны гамәлгә ашыру өчен әлегә статьяның 2 һәм 3 пунктларында күрсәтелгән карарлар нигезендә субсидияләр каралырга мөмкин.

2. Татарстан Республикасы бюджетыннан һәм Татарстан Республикасы Территориаль мәжбүри медицина иминияте фонды бюджетыннан әлегә статьяда каралган субсидияләр исәбеннән Татарстан Республикасы дәүләт милке объектларына капитал салуларны гамәлгә ашыруга бюджет ассигнованиеләре бирү турында карар кабул итү һәм бу субсидияләрне бирү Татарстан Республикасы Министрлар Кабинеты билгеләгән тәртиптә гамәлгә ашырыла.

3. Татарстан Республикасы бюджетыннан һәм Татарстан Республикасы Территориаль мәжбүри медицина иминияте фонды бюджетыннан әлегә статьяда каралган субсидияләр исәбеннән Татарстан Республикасы дәүләт учреждениеләренә, Татарстан Республикасы дәүләт унитар предприятиеләренә оператив идарә итү яисә хужалык алып бару хокукында булган Татарстан Республикасы дәүләт милке объектларына капитал салуларны башкаруга бюджет ассигнованиеләре бирү турында карарлар Татарстан Республикасы Министрлар Кабинеты тарафыннан кабул ителә.

4. Әлегә статьяда каралган субсидияне бирү субсидияне бирә торган бюджет акчаларын алучы һәм дәүләт бюджет яисә автоном учреждениесе, дәүләт унитар предприятиесе арасында субсидия бирү турында төзелә торган килешү (әлегә статьяда алга таба – субсидия бирү турында килешү) нигезендә, әлегә пунктның ундүртенче абзацы нигезләмәләрен исәпкә алып, бюджет йөкләмәләренә расланган лимитлары гамәлдә булган срокка гамәлгә ашырыла.

Субсидия бирү турында килешү Татарстан Республикасы дәүләт милкенең берничә капитал төзелеш объектына һәм (яисә) Татарстан Республикасы дәүләт милкенә алына торган берничә күчемсез мөлкәт объектына карата төзелергә мөмкин һәм анда шул исәптән түбәндәгеләр дә булырга тиеш:

төзү (реконструкцияләү, шул исәптән реставрация элементлары белән, техник яктан яңадан жиһазлау) яисә сатып алу өчен субсидия бирелә торган һәр объектка карата аның әлегә статьяның 2 һәм 3 пунктларында күрсәтелгән карарларга туры килә торган исемен, куәтен, төзү (реконструкцияләү, шул исәптән реставрация элементлары белән, техник яктан яңадан жиһазлау) яисә сатып алу срокларын, объектның бәясен, шулай ук финанс белән тәмин итүнең барлык чыганаclarы, шул исәптән бирелә торган субсидия күләме исәбеннән Татарстан Республикасы дәүләт милке объектына әлегә статьяның 2 һәм 3 пунктларында күрсәтелгән карарларга туры килә торган капитал салуларның гомуми күләмен күрсәтеп, субсидия бирүнең максаты һәм еллар буенча бүленгән күләме;

күрсәтелгән килешүне гамәлгә ашырганда субсидия бирү турында килешү якларының хокукларын һәм бурычларын һәм аларның хезмәттәшлеге тәртибен билгели торган нигезләмәләр;

субсидиядән файдаланганда дәүләт автоном учреждениесенен, дәүләт унитар предприятиесенен дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләр сатып алулар өлкәсендә контракт системасы турында Россия Федерациясе законнарында билгеләнгән нигезләмәләрне үтәү шарты;

дәүләт автоном учреждениесенен, дәүләт унитар предприятиесенен субсидияләр алу һәм алардан файдалану операцияләрен исәпкә алу өчен Татарстан Республикасы Финанс министрлыгында шәхси счет ачу бурычын билгели торган нигезләмәләр;

субсидияләрне күчерү сроклары (срокларны билгеләү тәртибе), шулай ук субсидияләрне әлеге пунктның алтынчы абзацында күрсәтелгән шәхси счетка күчерү бурычын билгели торган нигезләмәләр;

субсидияне бирә торган бюджет акчаларын алучының субсидия бирү турында килешүдә билгеләнгән шартларның дәүләт бюджет яисә автоном учреждениесе, дәүләт унитар предприятие тарафыннан үтәлүен тикшереп торы хокукын билгели торган нигезләмәләр;

субсидияне бирә торган бюджет акчаларын алучының бу акчаларны субсидия бирү максатларына жибәрү ихтыяжы булу турында Татарстан Республикасы Министрлар Кабинеты билгеләгән тәртиптә кабул ителгән карары булмаган очракта, дәүләт бюджет яисә автоном учреждениесенә, дәүләт унитар предприятиесенә элек күчерелгән субсидиянең чираттагы финанс елы башына файдаланылмаган калдыгы күләмендәге акчаларны бу учреждение, предприятие тарафыннан кире кайтару тәртибе;

тикшерүләр нәтижәсендә дәүләт бюджет яисә автоном учреждениесенен, дәүләт унитар предприятиесенен субсидия бирү турында килешүдә билгеләнгән максатларны һәм шартларны бозу фактлары билгеләнгән очракта, тотылган суммаларны бу учреждение, предприятие тарафыннан кире кайтару тәртибе;

субсидия бирү турында килешүдә Татарстан Республикасы дәүләт милке объектына капитал салуларны башка чыганаclar исәбеннән финанслашу турында шартлар каралган очракта, дәүләт бюджет яисә автоном учреждениесе, дәүләт унитар предприятие тарафыннан бу шартлар бозылуга бәйле рәвештә субсидия бирүне туктату яисә бирелә торган субсидия күләмен кыскарту каралган нигезләмәләр;

субсидиядән файдалану турында дәүләт бюджет яисә автоном учреждениесе, дәүләт унитар предприятие тарафыннан хисап бирү тәртибе һәм сроклары;

субсидия бирү турында килешүгә үзгәрешләр кертү очраклары һәм тәртибе, шул исәптән субсидия бирү өчен бюджет акчаларын алучыга билгеләнгән тәртиптә элек житкерелгән бюджет йөкләмәләре лимитлары әлеге Кодекс нигезендә кимегән очракта, шулай ук субсидия бирү турында килешүне вакытыннан алда туктату очраклары һәм тәртибе.

Татарстан Республикасы Министрлар Кабинеты билгеләгән тәртиптә кабул ителә торган Татарстан Республикасы Министрлар Кабинеты карарлары нигезендә, бюджет акчаларын алучыларга тиешле карарларны гамәлгә ашыру срогына

субсидиялар бирү турында килешүләр төзү хокукы бирелергә мөмкин, бу срок бюджет акчаларын алуыга субсидиялар бирү өчен расланган бюджет йөкләмәләре лимитларының гамәлдә булу вакытыннан артыграк була.

Субсидияларне биргән бюджет акчаларын алуының бу акчаларны субсидия бирү максатларына җибөрү ихтыяҗы булу турында карары булмаган очракта, субсидиянең чираттагы финанс елы башына файдаланылмаган калдыгы күләмендәге акчаларны түләттерү тәртибе, Россия Федерациясе Финанс министрлыгы билгеләгән гомуми таләпләрне искә алып, Татарстан Республикасы Финанс министрлыгы тарафыннан билгеләнә.

5. Татарстан Республикасы дәүләт милкенә капитал төзелеш объектларын төзү (реконструкцияләү, шул исәптән реставрация элементлары белән, техник яктан яңадан җиһазлау) яисә Татарстан Республикасы дәүләт милкенә күчемсез милек объектлары сатып алу максатларында төзелгән, әлеге статьяда каралган субсидиялар исәбеннән түләнергә тиешле шартнамәләргә, бюджет акчаларын алуыга субсидиялар бирү өчен билгеләнгән тәртиптә элек җиткерелгән бюджет йөкләмәләре лимитлары әлеге Кодекс нигезендә кимегән очракта, түләү күләмен һәм (яисә) срокларын һәм (яисә) эш күләмен үзгәртү мөмкинлегенә турында шарт кертелә.

Әлеге пунктта каралган шартнамәнең бер ягы дәүләт бюджет яисә автоном учреждениесеннән, дәүләт унитар предприятиесеннән күрсәтелгән шартнамә шартларының үзгәрүенә турыдан-туры бәйле рәвештә китерелгән реаль зыянны каплауны таләп итәргә хокуклы.

6. Төзү (реконструкцияләү, шул исәптән реставрация элементлары белән, техник яктан яңадан җиһазлау) яисә сатып алу сроклары әлеге статьяда каралган субсидиялар бирү өчен расланган бюджет йөкләмәләре лимитларының гамәлдә булу срогыннан артып китә торган объектка субсидиялар бирү турында килешүләр, әлеге статьяның 4 пунктындагы үндүртенче абзацында билгеләнгән нигезләмәләренә исәпкә алып, әлеге статьяның 2 һәм 3 пунктларында күрсәтелгән карарларны гамәлгә ашыру срогына төзелә.

7. Татарстан Республикасы бюджетын, Татарстан Республикасы Территориаль мәҗбүри медицина иминияте фонды бюджетын үтәгәндә Татарстан Республикасы дәүләт милке объектларына бюджет инвестицияләрен әзерләү һәм гамәлгә ашыру турында карар кабул ителгән капитал төзелеш объектларына яисә Татарстан Республикасы дәүләт милкенә күчемсез мөлкәт объектларына әлеге статьяда каралган субсидияларне бирү рәхсәт ителми.";

4) түбәндәге эчтәлеккә 20^{1.3} статья өстәргә:

"20^{1.3} статья. Татарстан Республикасы дәүләт милке объектларына капитал салуларны башкару һәм муниципаль милек объектларына капитал салуларны башкаруга җирле бюджетларга субсидиялар бирү үзенчәлекләре

1. Татарстан Республикасы дәүләт милкенә карамаган (аңа кертелә алмаган) Татарстан Республикасы дәүләт милке объектларына Татарстан Республикасы бюджетыннан, Татарстан Республикасы Территориаль мәҗбүри медицина иминияте фонды бюджетыннан бюджет инвестицияләре бирү рәхсәт ителми.

2. Татарстан Республикасы бюджеты турында Татарстан Республикасы Законнда муниципаль милекнең капитал төзелеш объектларына яисә муниципаль милеккә күчемсез мөлкәт объектлары сатып алуга жирле бюджетлардан башкарыла торган капитал салуларны (алга таба – муниципаль милек объектына капитал салулар) финанслашуга жирле бюджетларга субсидияләр каралырга мөмкин.

Жирле бюджетларга күрсәтелгән субсидияләрне бирү Татарстан Республикасы Министрлар Кабинетының норматив хокукый актлары нигезендә, шулай ук әлеге Кодекстың 55³ статьясы нигезендә Татарстан Республикасы Инвестиция фондының бюджет ассигнованиеләре исәбеннән гамәлгә ашырыла.

Жирле бюджетларга күрсәтелгән субсидияләрне бирү тәртибе Татарстан Республикасы Министрлар Кабинеты тарафыннан билгеләнә.

3. Бюджет инвестицияләрен гамәлгә ашыруга һәм муниципаль бюджет һәм автоном учреждениеләргә, муниципаль унитар предприятиеләргә, капитал салулары Татарстан Республикасы бюджетының бюджетара субсидияләре исәбеннән финанслаша торган муниципаль милек объектларына капитал салуларны башкару өчен субсидияләр бирүгә бюджет ассигнованиеләре муниципаль берәмлекнең вәкиллекле органының жирле бюджет турындагы карары белән һәр объект буенча аерым-аерым расланьрга тиеш.";

5) 44⁶ статьяның 7 пунктында ", өстәмәләр кертү" сүзләрен төшереп калдырырга;

6) 49 статьяда:

а) егерме жиденче абзацта ", агымдагы" сүзен төшереп калдырырга;

б) егерме сизезенче абзацны түбәндәге редакциядә баян итәргә:

"бюджет процессында катнашучыларның, шулай ук бюджет процессында катнашмый торган, күрсәтелгән тәртиптә билгеләнгән юридик затларның реестрын булдыру һәм алып бару тәртибен билгели";

7) 50¹ статьяның жиденче абзацын түбәндәге редакциядә баян итәргә:

"бюджет процессында катнашучыларның, шулай ук бюджет процессында катнашмый торган юридик затларның реестрын Татарстан Республикасы Финанс министрлыгы билгеләгән тәртиптә алып бара";

8) 77¹ статьяның 2 пунктында:

а) түбәндәге эчтәлекке яңа икенче абзац өстәргә:

"Дәүләт контрактларын, башка шартнамәләрен түләү буенча Татарстан Республикасы бюджетыннан касса түләүләре фаразы, төзелә торган дәүләт контрактлары, башка шартнамәләр буенча акча йөкләмәләрен түләүнең дәүләт ихтыяжларын тәмин итү өчен товарлар, эшләр, хезмәт күрсәтүләр сатып алуларны планлаштырганда билгеләнгән срокларын һәм күләмнәрен исәпкә алып ясала.";

б) икенче абзацны өченче абзац дип санарга;

9) 78 статьяның 5 пунктында:

а) түбәндәге эчтәлекке яңа икенче абзац өстәргә:

"Дәүләт контрактлары буенча акча йөкләмәләрен түләүне санкцияләү өчен, дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләр сатып алулар өлкәсендә контракт системасы турында Россия Федерациясе законнарында каралган контрактлар реестрында дәүләт контракты турындагы белешмәләрнең һәм дәүләт контракты буенча исәпкә куелган бюджет йөкләмәсе турындагы белешмәләрнең әлеге дәүләт контракты шартларына туры килүен өстәмә рәвештә тикшерү үткәрелә.";

б) икенче һәм өченче абзацларны тиешенчә өченче һәм дүртенче абзацлар дип санарга;

10) 80² статьяның 2 пунктында:

а) түбәндәге эчтәлеккә яңа икенче абзац өстәргә:

"Казна учреждениесенең бюджет сметасы дәүләт ихтыяжларын тәмин итү өчен товарлар, эшләр, хезмәт күрсәтүләр сатып алуларны финанс белән тәмин итүнең дәүләт һәм муниципаль ихтыяжларны тәмин итү өчен товарлар, эшләр, хезмәт күрсәтүләр сатып алуларның планнарын төзегәндә каралган, дәүләт ихтыяжларын тәмин итү өчен эшләр, хезмәт күрсәтүләр, товарлар сатып алуга бюджет йөкләмәләрен кабул итүгә һәм (яисә) үтәүгә бюджет йөкләмәләре лимитлары чикләрендә раслана торган күләмнәрне исәпкә алып төзелә.";

б) икенче һәм өченче абзацларны тиешенчә өченче һәм дүртенче абзацлар дип санарга;

11) 100 статьяның 1 пунктына түбәндәге эчтәлеккә абзац өстәргә:

"дәүләт контракты буенча исәпкә куелган бюджет йөкләмәсе турында белешмәләрнең дәүләт һәм муниципаль ихтыяжларны тәмин итү өчен эшләр, хезмәт күрсәтүләр, товарлар сатып алулар өлкәсендә контракт системасы турында Россия Федерациясе законнарында каралган контрактлар реестрындагы заказчылар төзегән әлеге дәүләт контракты турындагы белешмәләргә туры килүен тикшереп тору.";

12) 9³ кушымтасында:

а) 1 пунктта "гамәлгә ашыру өчен каралган чыгымнарны финанслауны тәмин итү максатларында" сүзләрен "финанс белән тәмин итү максатларында" сүзләренә алмаштырырга, ", өстәмә кертү" сүзләрен төшереп калдырырга;

б) 2 пунктта:

беренче абзацта ", өстәмә кертү" сүзләрен төшереп калдырырга;

дүртенче абзацта ", өстәмә кертү" сүзләрен төшереп калдырырга;

бишенче абзацта ", өстәмә кертү" сүзләрен төшереп калдырырга;

сигезенче абзацта ", өстәмә кертү" сүзләрен төшереп калдырырга;

унтугызынчы абзацта "Татарстан Республикасы бюджеты турындагы Татарстан Республикасы законы" сүзләрен "федераль бюджет турында федераль закон" сүзләренә алмаштырырга;

егерме дүртенче абзацта "Татарстан Республикасы бюджеты турындагы Татарстан Республикасы законы" сүзләрен "федераль бюджет турында федераль закон" сүзләренә алмаштырырга;

утызынчы абзацта ", өстәмә кертү" сүзләрен төшереп калдырырга;

утыз дүртенче абзацта ", өстәмә кертү" сүзләрен төшереп калдырырга.

2 статья

1. Әлеге Закон, аның 1 статьясындагы 6 пунктының "б" пунктчасыннан һәм 7 пунктыннан тыш, рәсми басылып чыккан көненнән үз көченә керә.

2. Әлеге Законның 1 статьясындагы 6 пунктының "б" пунктчасы һәм 7 пункты 2015 елның 1 гыйнварыннан үз көченә керә.

Татарстан Республикасы
Президенты



Р.Н. Миңнеханов

Казан, Кремль
2014 елның 10 мае
№ 26-ТРЗ